

**2013-2014 లో ధనుస్సురాశి ఫలితములు**

ఆదాయం - 14      వ్యయం - 11      రాజ - 5      అవ - 6

మూల 1, 2, 3, 4 పా||లు, పూర్వాషాఢ 1, 2, 3, 4 పా||లు, ఉత్తరాషాఢ 1వ పాదాల యందు పుట్టినవారు “యే, యో, బా, బి, భూ, ధా, భా, డ, భే” అను అక్షరములను తమ పేరునకు మొదట గలవారు ధనుస్సురాశికి చెందినవారు.

**2013-2014 సంవత్సర ఫలితములు**

**ధనుస్సురాశి** - ధనుస్సురాశి వారికి ఈ సంవత్సరము చాలా బాగుంది. అనుకూలమైన గ్రహప్రభావాల వల్ల జీవితాశయం సాధించగలుగుతారు. విద్యాసంబంధమైన విషయాలు బాగా లాభిస్తాయి. ఐఐటి, ఐఎఎస్, ఐపిఎస్. గ్రూప్ -1 సర్వీసులకు ఎంపికవుతారు. పోటీ పరీక్షల ద్వారా మంచి ఉద్యోగాన్ని సంపాదించగలుగుతారు. ఆర్థిక పరిస్థితి బాగుంటుంది. స్థిరాస్థిని కొనుగోలు చేయగలుగుతారు. ఆరోగ్యం కుదుటపడుతుంది. సమాజంలో మంచి కీర్తి ప్రతిష్ఠలు లభిస్తాయి. మీ అభివృద్ధికి సనాతన సంప్రదాయాలు కూడా కారణం అవుతాయి. గ్రీన్ కార్డు లభిస్తుంది. రాజకీయ పదవి లభిస్తుంది. ముఖ్యమైన బరువు బాధ్యతలను దించుకోగలుగుతారు. వివాహం జరుగుతుంది. చిక్కున బడిన ధనం చేతికి అందుతుంది. స్థిరాస్తుల విలువ పెరుగుతుంది. ముఖ్యమైన ప్రదేశంలో షాపింగ్ కాంప్లెక్స్ కొంటారు. నిర్మాణాలు, కట్టడాలు లాభిస్తాయి. నీచమైన రాజకీయాలను ఒంటపట్టించుకున్న వారితో సమస్యలు ఎదుర్కొనవలసి వస్తుంది. అస్త్రసన్యాసం చేసే అవకాశం మీకు ఉండదు. మెరిట్ మార్కులు సాధిస్తారు. మీడియాపరంగా ప్రయోజనం పొందుతారు. ఆరోగ్యపరమైన సమస్యలు ఉంటాయి. పాత శత్రువర్గం బలం వుంజుకుంటుంది. ఆర్థిక పురోగతి బాగుంటుంది. కుటుంబపురోగతి బాగుంటుంది. విద్యాసంబంధమైన విషయాలలో అఖండమైన విజయం సాధిస్తారు. అయిన వాళ్ళు బంధువుల యొక్క అసూయాద్వేషాలు మీకు ఆశ్చర్యం కలుగజేస్తాయి. మారుతున్న రాజకీయ సమీకరణలు మీకు అనుకూలంగా ఉంటాయి. వ్యవసాయ సంబంధమైన విషయాలు అంత సంతృప్తిని కలిగించవు. అభివృద్ధి, ప్రతిష్ఠే ధ్యేయంగా శ్రమిస్తారు. ఏకాదశంలో ఉన్న శని రాహువులు, పంచమంలో సంచరించు కేతువు, షష్ఠమ, సప్తమ స్థానాలలో సంచరించు గురుగ్రహప్రభావం, గురుశుక్రమౌఢ్యములు, రవి, చంద్రగ్రహణములు ప్రధాన ఫలితాలు

నిర్దేశిస్తున్నాయి. వ్యాపారపరంగా అభివృద్ధి బాగుంటుంది. జీవిత భాగస్వామి పేరు మీద నూతన వ్యాపారం ప్రారంభిస్తారు. లాభాలు బాగుంటాయి. స్నేహితులతో బంధుత్వం కలుపుకోవాలని మీరు చేసే ప్రయత్నాలు ఫలిస్తాయి. వ్యక్తిగత ఆంతరంగిక రహస్య విషయాలు బయటకు పొక్కుకుండా జాగ్రత్త వహిస్తారు. ఇన్ కమ్ టాక్స్, కమర్షియల్ టాక్స్ అధికారుల వల్ల ఇబ్బందులు ఎదురవుతాయి. ఇతరుల ధనాన్ని, డాక్యుమెంట్స్ ని మీ దగ్గర భద్రపరచడం వల్ల లేనిపోని చిక్కులు వస్తాయి. ఇలాంటి వాటికి దూరంగా ఉండటం మంచిది. మోకాళ్ళ నొప్పులు, కీళ్ళ నొప్పులు, పాదాల నొప్పులు బాధిస్తాయి. సహోదర, సహోదరీ వర్గంతో స్వల్పమైన భేదాభిప్రాయాలు ఏర్పడతాయి. భేషజానికి పోకుండా విభేదాలు సర్దుబాటు చేసుకుంటారు. ఆధ్యాత్మిక విషయాల పట్ల క్రమశిక్షణాయుతంగా ప్రవర్తిస్తారు. దొంగస్వామీజీల బోధనలు విని ఆర్థికంగా నష్టపోతారు. సంతాన విషయం పురోగతి ఉంటుంది. అయినప్పటికీ ప్రత్యేకమైన జాగ్రత్తలు తీసుకుంటారు. జ్యేష్ఠ సంతాన విషయంలో ప్రత్యేక శ్రద్ధ అవసరం. ఎట్టకేలకు సంతానాన్ని ఓ దారిలో పెట్టగలుగుతారు. విద్యపరంగా వాళ్ళ పురోగతి బాగుంటుంది. విలువైన వస్తు వాహనాలను కొనుగోలు చేస్తారు. బ్యాంక్ లాకర్ల విషయంలో నిర్లక్ష్యం పనికిరాదు. అనేక ముఖ్య సమావేశాలకు మిమ్మల్ని అహ్వానిస్తారు. దీంతో సమాజంలో మీ ప్రతిష్ఠ మరింత పెరుగుతుంది. స్త్రీలతో ఏర్పడే విభేదాల వల్ల నష్టపోతారు. సాహిత్య కళారంగాల్లో మంచి ప్రఖ్యాతి లభిస్తుంది. కుళ్ళు రాజకీయాలు భరించలేక కొన్ని సాంస్కృతిక సంస్థలకు దూరంగా ఉంటారు. ప్రభుత్వ సంబంధమైన వర్క్ ఆర్డర్లు వస్తాయి. మంచి లాభాలు గడిస్తారు. లీజులు, కాంట్రాక్టులు, రెన్యూవల్స్ లాభిస్తాయి. వివాహ సంబంధమైన విషయాలలో మడతపేచీలు ఏర్పడతాయి. మీ తెలివితేటలతో అన్నింటిని సరిదిద్ది వివాహం జరిపిస్తారు. ప్రతి సమస్యలోను దైవానుగ్రహం వల్ల బయట పడగలుగుతారు. ఉద్యోగంలో ఒడిదుడుకులు ఏర్పడినా వాటిని ఏదో విధంగా అధిగమిస్తారు. అందరూ బలహీనులని భావించవద్దు. సమయం కోసం వేచి ఉన్నారని గ్రహించండి. ఉద్యోగంలో స్థాన చలనం చివరి క్షణంలో ఆగిపోతుంది. పరపతి గలిగిన రాజకీయ నాయకులు, స్నేహితులు అండగాఉంటారు. బలహీనులైన అధికారులు పనికిరాని స్నేహవర్గం, బంధువర్గం దూరం అవుతారు. మీకు రావల్సిన ధనం కొద్దికాలం ఇతరుల చేతిలో ఉంటుంది. ఆర్థిక పురోగతికి నూతన వ్యాపారాలు చేయాలని నిర్ణయించుకుంటారు. ఈ విషయాన్ని చివరి క్షణం వరకు గోప్యంగా ఉంచుతారు. ఆకస్మికంగా విలువైన ఆస్తులను తక్కువ ధరకు కొనుగోలు చేస్తారు. సహోదర, సహోదరీ వర్గానికి అండగా నిలవాల్సిన పరిస్థితి ఏర్పడుతుంది. వివాదాలు లేని చోట ప్రశాంతంగా ఉన్న వాతావరణాన్ని చెడగొట్టే వ్యక్తులు ప్రధాన సమస్య అవుతారు. మీకేమాత్రం సంబంధంలేని వివాదాలకు మీరే

భగవంతుని స్మరించిన క్షణములే అమృత ఫుడియలు.

కారణం అని ప్రచారం జరుగుతుంది. సంవత్సర మధ్యకాలంలో స్థిరాస్తుల వ్యవహారాలు, వివాహాది శుభకార్యాల సంబంధిత అంశాల గురించి ఎక్కువగా ఆలోచిస్తారు. వ్యాపారంలో అనారోగ్యకరమైన పోటీ ఏర్పడుతుంది. కీలక సమయంలో బంధువర్గం సహాయ సహకారాలు నామమాత్రంగానే లభిస్తాయి. ప్రింటింగ్, ప్రచార సంబంధిత విషయాలు, లీజులు, సబ్ లీజులకు సంబంధించిన విషయాలు అనుకూలిస్తాయి. లాభాలు వస్తాయి. వ్యతిరేక ప్రచారాన్ని పట్టించుకోకపోవడం వల్ల మీకు మేలు జరుగుతుంది. ఇతర భాషలలో ఉన్న పరిజ్ఞానం వలన మీరు లాభం పొందుతారు. సంవత్సర ద్వితీయార్ధంలో ఆరోగ్యం వృద్ధి చెందుతుంది. జీర్ణకోశం పనితీరు మెరుగుపడుతుంది. మీకు ఉపయోగపడే పత్రాలు, డాక్యుమెంట్స్ అనూహ్యంగా మీ చేతికి అందుతాయి. దూరప్రాంత ప్రయాణాలు, దూరప్రాంత విద్యాసంబంధమైన విషయాలు సులువుగా ఫలిస్తాయి. పోటీ పరీక్షలకు సంబంధించిన ఫలితాలు అనుకూలంగా ఉంటాయి. మీ పేరును, మీ సంస్థ పేరును ఉపయోగించుకొని లాభపడే అవకాశమాదుల నిజస్వరూపం తెలుస్తుంది. ముఖ్యమైన విషయాలలో జీవిత భాగస్వామితో విభేదాలు రావచ్చు. సంతానాన్ని అతిగారాబం చేయడంవల్ల ఏర్పడిన పరిస్థితులు మీకు ఆగ్రహం తెప్పిస్తాయి. పునరాలోచన చేసి కఠినంగా వ్యవహరిస్తారు. యంత్ర, వాహన, భూ సంబంధిత విషయాలు లాభిస్తాయి. కుటుంబంలో, బంధువులలో అంతర్గత రాజకీయాలు చికాకు కలిగిస్తాయి. మార్పురాని వ్యక్తులలో మార్పు తేవడానికి ఇక ప్రయత్నం చేయకూడదని నిర్ణయించుకుంటారు. అంతర్గత రాజకీయాల కారణంగా ఒకరికి తెలియకుండా మరొకరికి సహాయం చేయవలసిన పరిస్థితి ఏర్పడుతుంది. పన్నులు చెల్లించిన దానికన్నా అధికంగా చెల్లించవలసి వస్తుంది. చోర భయం పొంచి ఉంది. అన్ని విషయాలలో భద్రతకు సంబంధించి జాగ్రత్తలు తీసుకోండి. ఆధ్యాత్మిక కార్యక్రమాలు, దీక్ష కార్యక్రమాల వల్ల మనోదైర్యం పెరుగుతుంది. మీ తల్లిదండ్రులు (లేక) కుటుంబ సభ్యుల జ్ఞాపకార్థం సామాజిక, ధార్మిక కార్యక్రమాలు నిర్వహిస్తారు. గతించిన ఒక జీవి జ్ఞాపకాలు మిమ్మల్ని బాధిస్తాయి. అధికారులు రాజకీయ నాయకుల అండదండలతో ఆర్థికంగా ఎదుగుతారు. కోర్టుపరంగా తీర్పులు మీకు అనుకూలంగా వస్తాయి. సూర్యచంద్రగహణాల పట్ల జాగ్రత్త వహించండి. నరదృష్టి పొంచి ఉంది. నాగసింధూరం ధరించండి. మీ ప్రయాణాలకు సంబంధించిన విషయాలు, వివరాలు, మీ రోజువారి సంబంధించిన వివరాలు గోప్యంగా ఉంచండి. లేని పక్షంలో నష్టపోయే ప్రమాదం ఉంది. ఆగిపోయిన నిర్మాణ కార్యక్రమాలు, కాంట్రాక్టు వ్యవహారాలు పూర్తి చేస్తారు. మీ పని తీరును మెచ్చుకుంటూ ముఖ్యమైన సర్టిఫికేట్స్ ప్రశంసాపత్రాలు వస్తాయి. ఇతరుల సహాయ సహకారాలతోటి పునర్వివాహ ప్రయత్నాలు పూర్తి చేస్తారు. హోమియోపతి, ఆయుర్వేద వైద్యం మంచి ఫలితాలు ఇస్తాయి. యోగా, ప్రకృతి

వైద్యాల వల్ల నష్టం ఏర్పడుతుంది. ఇంట్లో వాళ్ళ మొండి పట్టుదల వల్ల కొన్ని పనికిమాలిన కార్యక్రమాలు చేసి నష్టపోతారు. అతీంద్రియ శక్తులు, మానవాతీత శక్తులు పీడిస్తున్నాయి అన్న భావనలో కొద్దికాలం బ్రతుకుతారు. ఉద్యోగంలో ప్రమోషన్ వస్తుంది. సౌకర్యాలు పెరుగుతాయి. గతంలో మీకు అనుకూలంగా వచ్చిన కోర్టు ఉత్తర్వులు ఈసారి అమలులోకి వస్తాయి. సిద్ధాంతాలకు కట్టుబడే వ్యక్తిగా ప్రఖ్యాతి వస్తుంది. అవకాశ వాదిగా మీ మీద ముద్రపడదు. టీవి, సినీరంగాల్లోని వారికి అనుకూల కాలం. స్టేజి ఆర్టిస్టులకు, లాయర్లకు, స్టేషనరీ వ్యాపారస్తులకు, చార్టెడ్ అకౌంటెంట్లకు, కమీషన్ వ్యాపారస్తులకు అనుకూల ఫలితాలు గోచరిస్తున్నాయి. హోమియోపతి, ఆయుర్వేద డాక్టర్లు విశేషంగా రాణిస్తారు. ఆర్థికంగా ఇతరత్రా అభివృద్ధి సాధించడానికి అవకాశాలు ఎక్కడ లభిస్తాయో తెలివిగా గమనించి నమ్మకస్తుడైన ఏజెంట్లను నియమించి తద్వారా లాభపడతారు. విద్యార్థిని, విద్యార్థులు ఉన్నత స్థాయి కోర్సులను అభ్యసిస్తారు. శారీరక, మానసిక శ్రమకు ఓర్చి అనేక కార్యక్రమాలను విజయపథంలో నడిపిస్తారు. కొంతమందితో సిద్ధాంతపరమైన అంశాల ప్రాతిపదికగా విభేదాలు వస్తాయి. ఎవరు ఎన్ని చెప్పినా మీ సిద్ధాంతాలకు మీరు కట్టుబడే ఉంటారు. మీ పరపతి కొంత మేరకు దుర్వినియోగం అవుతుంది. రక్తసంబంధీకుల జీవితాలను సరిదిద్దవలసిన బాధ్యతలు మీద పడతాయి. ప్రజా జీవితంలో విశేష ప్రభావం చూపే అంశాలను, రాజకీయాలను మీకు అనుకూలంగా మార్చుకుంటారు. కొన్ని సందర్భాలలో రాని బాకీలు వివాదాస్పదం అవుతాయి. మధ్యవర్తి పరిష్కారం వల్ల లాభం, నష్టం లేకుండా బయటపడగలుగుతారు. దైవానుగ్రహం వల్ల ఒకచోట నష్టపోయినా, మరోచోట లాభపడతారు. సంవత్సర మధ్యకాలంలో జీవిత భాగస్వామి ఆరోగ్యం గురించి పెద్దల ఆరోగ్యం గురించి శ్రద్ధ వహించాల్సి ఉంటుంది. మీ ఆధ్వర్యంలో నడుస్తున్న సంస్థల పురోగతి బాగుంటుంది. కీలక సమయంలో అనారోగ్యం వల్ల ఇబ్బందులు పడకుండా ముందు జాగ్రత్తలు వహించండి. మీ మనోదైర్యం మీకే కాక, సమాజానికి, బంధువర్గానికి, స్నేహితులకు ఉపయోగపడుతుంది. విదేశాల నుంచి ఆర్థిక సహాయం అందుతుంది. స్వయం కృతాపరాధాల వల్ల నష్టపోయే అవకాశం ఉంది. విజ్ఞతతో వ్యవహరించండి. వాహనాలు నడిపేటప్పుడు జాగ్రత్తలు వహించాలి. విందులు, వినోదాలకు దూరంగా ఉండండి. అంతర్గతంగా సమాజాన్ని విషతుల్యం చేస్తున్న శక్తులకు దూరంగా ఉండండి. అయినవాళ్ళు, రక్తసంబంధీకులు, మీకు కావలసిన పెద్దలే కీలక సమయంలో దూరంగా ఉంటారు. మీ సంపాదనపట్ల ఉన్న ఆప్యాయత మీ మీద ఉండదు. కఠినమైన ఈ నిజాన్ని జీర్ణించుకోండి. ఇతరుల మీద మీరు చేసిన ఆరోపణలకు సంబంధించి సాక్ష్యాధారాలు లభిస్తాయి. అన్ని విషయాలు మీ అదుపులో ఉన్నట్లుగా భావిస్తారు. రెండు నెలలు ఇంట్లో ఐకమత్యత లోపిస్తుంది. పాత శత్రువులే నూతన

తల్లిదండ్రులను విడనాడినవాడు గొప్ప పాపి.

కోణంలో తారసపడతారు. వైరివర్గంతో గాని, స్త్రీలతో గాని, రాజకీయనాయకులతో గాని వైరానికి ముందుకు దూకవద్దు. సాధ్యమైనంత వరకు చర్చలు వాయిదా వేయడం, తప్పుకోవడం మంచిది. మహోన్నతమైన ఆశయాలను అమలు చేసి మంచి ఫలితాలు సాధించడానికి ఉన్నత స్థాయి వ్యక్తులేగాక సామాన్యజనంతో కూడా సాధించవచ్చని గ్రహిస్తారు. ఆస్తి వివాదాలకు సంబంధించిన సుదీర్ఘ పోరాటానికి తెరపడుతుంది. ఆధ్యాత్మిక, సామాజిక కార్యక్రమాలలో మునుపు ఎన్నడూలేనిది ఉత్సాహంగా పాల్గొంటారు. ప్రజా సంబంధాలు మెరుగుపరచడానికి చేసే ప్రయత్నాలు ఫలిస్తాయి. ప్రత్యర్థుల అనైక్యత మీకు లాభిస్తుంది. జల, వాయు, ఆహార కాలుష్యం వలన స్వల్ప ఇబ్బందులకు లోనవుతారు.

ఇతర భాషలలో ఉత్తర ప్రత్యుత్తరాలు ముఖ్యాంశం అవుతుంది. అందుకు సంబంధించిన ఫలితాలు మీరు నియమించిన వ్యక్తుల నడవడిక మీద ఆధారపడి ఉంటుంది. తెలివితక్కువ తనంతో మీ వాళ్ళు చేసిన పనులకు నైతికంగా, సాంకేతికంగా మీరు బాధ్యత వహించవలసి వస్తుంది. మీ అభిరుచికి తగిన గృహాన్ని ఏర్పరచుకోగలుగుతారు. అనవసరపు ఖర్చులు తగ్గించుకోవడానికి విశేషంగా శ్రమించి అనుకూల ఫలితాలు సాధిస్తారు. మీ నిజాయితీ, శ్రమ, మంచితనం, వృత్తిపట్ల అంకిత భావం నోటిదురుసుతనం వల్ల మసకబారే అవకాశం ఉంది. కనుక ఆచితూచి మాట్లాడండి. మీ ప్రత్యర్థులకు ఎలాంటి అవకాశం ఇవ్వద్దు. ఎంతో శ్రమచేసి ఒక్కమాటతో ఫలితాన్ని పోగొట్టుకోవద్దు. మీ ఓర్పునకు పరీక్షలు ఎదురవుతాయి. సంయమనం పాటించండి. కొద్దిగా ఆలస్యం అయినా దీర్ఘకాలిక ప్రయోజనాలు మీకు లభిస్తాయి. అధికారుల, రాజకీయనాయకుల అండదండలు మీ పరపతికి లోటు లేకుండా చేస్తాయి. మొత్తం మీద ఈ సంవత్సరము సంతృప్తికరంగా ఉంటుంది. ఆర్థిక, సామాజిక, సంతాన పురోగతి బాగుంటుంది. నూతన పదవీ బాధ్యతలను సక్రమంగా నిర్వహిస్తున్నాం అన్న సంతృప్తి కలుగుతుంది. నిత్యం సర్వరక్షాచూర్ణంతో స్నానమాచరించండి. అష్టమూలికా తైలంతో దీపారాధన చేయండి. ఈ రాశి వారు ఈ సంవత్సరం శక్తికంకణం ధరించుట మంచిది.

**ధనుస్సు రాశి స్త్రీలకు ప్రత్యేకం -** ఈ రాశిలో జన్మించిన స్త్రీలకు ఈ సంవత్సరము చాలా బాగుంది. కళాసాహిత్య, సంగీత రంగాల్లో విశేషంగా రాణిస్తారు. అవార్డులు, రివార్డులు వస్తాయి. ఇష్టమైన వస్త్రాలు, ఆభరణాలు కొనుగోలు చేస్తారు. విలువైన బహుమతులు లభిస్తాయి. ప్రేమ వివాహాలు ఫలించి తదుపరి పరిస్థితులు బాగుండవు. ప్రతి విషయంలో తొందరపడకుండా ఆచితూచి నిర్ణయాలు తీసుకోవడం చెప్పదగిన సూచన. కాలం అనుకూలంగా ఉంది. అనుకూలమైన కాలాన్ని సద్వినియోగం చేసుకోండి. విద్యాసంబంధమైన విషయాలు బాగున్నాయి. ప్రతిష్టాత్మకమైన చదువులు చదువుకోవడానికి ఎంపికవుతారు. సాంకేతిక విద్యలో అద్భుతంగా రాణిస్తారు. మంచి ఉద్యోగము

దొరుకుతుంది. స్వయం సంపాదన ప్రారంభం అవుతుంది. గతాన్ని మరచి మాట్లాడటం వలన విమర్శలకు గురి అవుతారు. వీసా, గ్రీన్ కార్డుల కోసం ప్రయత్నించే వారికి ఫలితాలు అనుకూలంగా ఉన్నాయి. కొన్ని పరిస్థితుల వల్ల మీకు ఇష్టం లేని వ్యక్తులతో కలసి పనిచేయాల్సి ఉంటుంది. ఇంటికి సంబంధించిన బాధ్యతలను మీకు మీరుగా పట్టించుకోరు. ఇంట్లో వాళ్ళు అడిగితే మాత్రం సహాయపడతారు. పోటీ పరీక్షలలో మెరిట్ మార్కులను సాధించి ప్రతిష్టాత్మకమైన సీటును, విశ్వవిద్యాలయాల్లో స్థానాన్ని సంపాదిస్తారు. సమాజంలో ఉన్నత స్థాయి వ్యక్తులతో సాన్నిహిత్యం ఏర్పడుతుంది. అధికారంగల ఉద్యోగం కోసం మీరు చేసే ప్రయత్నాలు ఫలిస్తాయి. ఆరోగ్య విషయంలో జాగ్రత్తలు వహించండి. నకిలీ దైవాంశ సంభూతులను నమ్మి నష్టపోతారు. సహోదర, సహోదరీ వర్గానికి అండదండగా ఉంటారు. ఎంత సాధించినా తృప్తి ఉండదు. ఇంకా ఏదో సాధించాలన్న తపన మీలో ఉంటుంది. ఆత్మీయుల ముసుగులో వున్న వ్యక్తుల నిజస్వరూపం కాస్త ఆలస్యంగా తెలుసుకుంటారు. దూరప్రాంత, విద్య, ఉద్యోగ యత్నాలు గురుగ్రహ అనుకూలత వల్ల విజయవంతంగా పూర్తి అవుతాయి. మీ పై వచ్చిన నిందారోపణలు నిజం కాదని నిరూపించుకో గలుగుతారు. ప్రముఖ వ్యక్తుల చేతులు మీదగా అవార్డులు స్వీకరిస్తారు. మంచి సంబంధం కుదురుతుంది. వివాహం జరుగుతుంది. పునర్నివాహయత్నాలు కూడా ఫలిస్తాయి. క్రీడారంగంలో అనుకూలమైన ఫలితాలు సాధిస్తారు. ప్రతి విషయానికీ ఇతరులపై అధికంగా ఆధారపడటం మంచిది కాదని గ్రహిస్తారు. మీరు మంచిదారిలో వెళుతుంటే స్నేహితులు ప్రక్కదారి పట్టించే ప్రయత్నాలు చేస్తారు. దైవానుగ్రహం వల్ల నష్టపోకుండా బయటపడతారు. ముఖ్యమైన విషయాలలో పెద్దలతో విభేదాలు ఏర్పడతాయి. పెద్దల మాట ధిక్కరించవలసిన పరిస్థితి ఏర్పడుతుంది. సంవత్సర ద్వితీయార్థంలో సంతానప్రాప్తి కలుగుతుంది. డ్రైవింగ్ విషయంలో జాగ్రత్తలు చాలా అవసరము. మీ మాటలకు వక్రభాష్యాలు చెప్పేవారు అధికం అవుతారు. నూతన వృత్తి-ఉద్యోగాలు వింత అనుభూతిని కలిగిస్తాయి. రహస్య సమాలోచనలు, రహస్య ప్రయాణాలు లాభిస్తాయి. స్వయం కృతాపరాధాల వల్ల నష్టపోయే అవకాశం ఉంది. జాగ్రత్త వహించండి. ఇతర భాషలలో ప్రావీణ్యం కొరకు కష్టపడతారు. మార్షల్ ఆర్ట్స్ పట్ల ఆకర్షితులవుతారు. న్యాయపరమైన చిక్కుల నుండి బయటపడటానికి నిపుణులను సంప్రదిస్తారు. గ్రహణాల పట్ల, మౌఢ్యమి పట్ల జాగ్రత్త వహించండి. ఆభరణాల పట్ల మోజు తగ్గుతుంది. ఆత్మీయులకు విలువైన బహుమతులు ఇస్తారు. భార్యాభర్తల మధ్య భేదాభిప్రాయాలలో పంతాలకు పోకండి. సర్దుకుపోవడం వల్ల లాభం చేకూరుతుంది. మొత్తం మీద ఈ సంవత్సరము సంతృప్తిగా గడుస్తుంది. కొంతమంది వ్యక్తులు దూరమయ్యారు అన్న భావన కలుగుతుంది. అసంతకాల చక్రానికి ఎవరూ అడ్డు వేయలేరని గ్రహిస్తారు. నిత్యం సర్వరక్షాచూర్ణంతో స్నానమాచరించండి. ప్రతిశుక్రవారం లక్ష్మీతామర వత్తులతో శ్రీ మహాలక్ష్మీదేవి పూజ చేయండి.

లోకమున ధర్మాధిపతిమైన కీర్తి మాత్రమే శాశ్వతమైనది.